



Влада на Република Северна Македонија

Бр. 44-2147/1
Скопје, 10 март 2020 година

ДО МИНИСТЕРСТВО ЗА ЗДРАВСТВО

СКОПЈЕ

ИЗВАДОК

од Нацрт – записникот од Петнаесеттата седница
на Владата на Република Северна Македонија,
одржана на 10 март 2020 година

„Пред преминување на Дневен ред:

- *Записник од Четвртата седница на Управувачкиот комитет за координација и управување во системот за управување со кризи, одржана на 10 март 2020 година, со Записник од Комисијата за заразни болести при Министерството за здравство, во врска со потребата од преземање дополнителни мерки и активности за превенција од ширење на болеста COVID-19 (корона вирус)*

Владата го разгледа Записникот од Четвртата седница на Управувачкиот комитет за координација и управување во системот за управување со кризи, одржана на 10 март 2020 година, со Записник од Комисијата за заразни болести при Министерството за здравство, во врска со потребата од преземање дополнителни мерки и активности за превенција од ширење на болеста COVID-19 (корона вирус) и согласно предлозите изнесени во расправата на седницата, со цел превенција и ширење на овој вирус, Владата ги усвои следниве заклучоци, мерки и препораки:

1. Да се заострат мерките и активности за превенција од ширење на корона вирусот на целата територија на Република Северна Македонија.
2. Да се прекине со воспитно – образовниот процес и наставата во сите детски градинки, центри за ран детски развој, дневни центри, основни и средни училишта на територијата на Република Северна Македонија, во наредните 14 дена, а вработените лица во овие институции да бидат ослободени од работа во овој период.



Влада на Република Северна Македонија

3. Се задолжуваат сите органи на државната управа, јавните претпријатија основани од државата, акционерските друштва во државна сопственост, агенции, фондови, бироа, заводи, управи и сите останати државни институции, а се укажува на единиците на локалната самоуправа во Република Северна Македонија, јавните претпријатија и другите правни лица основани од единиците на локалната самоуправа, како и се препорачува на приватниот сектор, за вработените лица во овие институции и фирми кои имаат малолетно дете со навршена возраст до 10 години за кого е неопходна домашна грижа, еден родител да биде ослободен од работа и работни активности и неговото отсуство за време на овој период да биде евидентирано како оправдано од работодавачот.
4. Да се прекине со посета на сите вон училишни активности и други приватни активности кои децата ги извршуваат вон наставата (посета на воспитно – образовни активности, курсеви, дополнителни часови, спортски тренинзи и сл), во наредните 14 дена.
5. Да се прекине со наставата во високо – образовни установи и јавните научни установи на територијата на Република Северна Македонија, во наредните 14 дена.
6. Се задолжува Министерството за образование и наука, во соработка со Бирото за развој на образованието, согласно одредбите од Законот за основното образование и Законот за средното образование, да ја организираат наставата согласно законските прописи за деновите кои нема да се работат.
7. Да се забранат масовни собири и настани на отворен и затворен простор, како и сите културни настани и манифестации на територијата на Република Северна Македонија, со над 1000 учесници, во наредните 14 дена.
8. Се препорачува масовни собири и настани на отворен и затворен простор, како и сите културни настани и манифестации на територијата на Република Северна Македонија, со помалку од 1000 учесници, во наредните 14 дена, да не се одржуваат.
9. Да се забрани присуство на гледачи (публика) на сите спортски настани на територијата на Република Северна Македонија, во наредните 30 дена.
10. Да се воведат задолжителна самоизолација на сите лица кои доаѓаат од високо и средно ризикуваните држави, во период од 14 дена, согласно листата на Светската здравствена организација (редовно се ажурира и е објавена на веб страницата на Светската здравствена организација на следниот линк: <https://www.who.int/emergencies/diseases/novel-coronavirus-2019>).



Влада на Република Северна Македонија

11. Да се забрани извоз на медицинска опрема и медицински средства и материјали од страна на економските оператори и производители од Република Северна Македонија, освен со посебна дозвола која ја издава Министерство за здравство.
12. Да се препорача на возрасните и повисокоризичните категории на граѓани со хронични болести да го намалат своето движење и да го избегнуваат јавниот превоз.
13. Да се препорача избегнување на патување во земји кои се од висок и среден ризик, согласно листата на Светската здравствена организација (редовно се ажурира и е објавена на веб страницата на Светската здравствена организација на следниот линк: <https://www.who.int/emergencies/diseases/novel-coronavirus-2019>).
14. Се укажува на Државната изборна комисија за вработените од јавните здравствени установи кои се ангажирани за потребите на изборниот процес, истите да ги ослободи од понатамошно учество во сите активности и да бидат заменети со други лица.
15. Физичките и правните лица што не ги почитуваат и кои ги прекршуваат препораките да бидат казнети, согласно член 205 и 206 од Кривничниот законик.
16. Се задолжуваат Министерството за здравство, Министерството за транспорт и врски и АД М-НАВ Скопје, веднаш да воведат health locator карта за сите летови и сите авиокомпаниии.
17. Да се забрани организиран меѓународен автобуски превоз (автобус, комбе, минибус и сл.) кон високо ризичните земји, како и од тие земји кон Република Северна Македонија, согласно листата на Светската здравствена организација (редовно се ажурира и е објавена на веб страницата на Светската здравствена организација на следниот линк: <https://www.who.int/emergencies/diseases/novel-coronavirus-2019>).
18. Да се зајакне присуството на волонтерите од Црвениот крст на Република Северна Македонија, во соработка со Министерството за здравство, на сите гранични премини во Република Северна Македонија.
19. Целосно да се почитуваат мерките за превенција од оваа болест, упатени од Министерството за здравство.



Влада на Република Северна Македонија

- 20.** Се задолжуваат сите органи на државната управа, јавните претпријатија основани од државата, акционерските друштва во државна сопственост, агенции, фондови, бироа, заводи, управи и сите останати државни институции, а се укажува на единиците на локалната самоуправа во Република Северна Македонија, јавните претпријатија и другите правни лица основани од единиците на локалната самоуправа, како и се препорачува на приватниот сектор, времено да ги ослободат од работа и работни активности бремените жени и хронично болните лица (не одење на работно место и овие лица да останат во своите домови).
- 21.** Се задолжуваат Министерството за здравство и Комисијата за заразни болести при Министерството за здравство, веднаш, во текот на денешниот ден да дадат мислење и да утврдат категории на лица кои треба да бидат ослободени од работа и работни активности и за истото веднаш да ги информираат сите органи на државната управа, јавните претпријатија основани од државата, акционерските друштва во државна сопственост, агенции, фондови, бироа, заводи, управи и сите останати државни институции, единици на локалната самоуправа во Република Северна Македонија, јавните претпријатија и другите правни лица основани од единиците на локалната самоуправа, како и стопанските комори во Република Северна Македонија.
- 22.** Се задолжуваат сите органи на државната управа, јавните претпријатија основани од државата, акционерските друштва во државна сопственост, агенции, фондови, бироа, заводи, управи и сите останати државни институции, а се укажува на единиците на локалната самоуправа во Република Северна Македонија, јавните претпријатија и другите правни лица основани од единиците на локалната самоуправа, како и се препорачува на приватниот сектор, да ги откажат сите настани, патувања, собири, обуки, семинари, конференции и друг тип на средби, за време на овој период.
- 23.** Се задолжуваат сите органи на државната управа, јавните претпријатија основани од државата, акционерските друштва во државна сопственост, агенции, фондови, бироа, заводи, управи и сите останати државни институции, а се укажува на единиците на локалната самоуправа во Република Северна Македонија, јавните претпријатија и другите правни лица основани од единиците на локалната самоуправа, како и се препорачува на приватниот сектор да преземат активности за одржување на хигиената на највисоко можно ниво и да воведат средства за дезинфекција во институциите.



Влада на Република Северна Македонија

24. Се задолжуваат Службата за општи и заеднички работи на Владата на Република Северна Македонија и Генералниот секретаријат на Владата на Република Северна Македонија да ги координираат активностите во насока на реализација на заклучокот под бр. 23 за органите на државната управа.
25. Се задолжува Министерството за внатрешни работи, преку службите за внатрешна безбедност во органите на државната управа каде има припадници на Министерството за внатрешни работи, истите да не дозволат влез на странки без претходно да биде извршена нивна дезинфекција на влезот во институцијата.
26. Се задолжуваат Министерството за здравство, Министерството за труд и социјална политика и Секторот за односи со јавност на Владата на Република Северна Македонија овие заклучоци, мерки и препораки веднаш да ги објават на своите веб страници и да ги достават до сите пишани и електронски медиуми, со цел редовно информирање на граѓаните за истите (особено повеќекратно во текот на денешниот ден преку телоп).
27. Се задолжуваат сите органи на државната управа, јавните претпријатија основани од државата, акционерските друштва во државна сопственост, агенции, фондови, бироа, заводи, управи и сите останати државни институции, а се укажува на единиците на локалната самоуправа во Република Северна Македонија, јавните претпријатија и другите правни лица основани од единиците на локалната самоуправа, како и се препорачува на приватниот сектор да ги достават овие препораки преку соодветните организациони единици за човечки ресурси во нивните институции до сите вработени, со цел навремено запознавање за истите.“

**ГЕНЕРАЛЕН СЕКРЕТАР НА ВЛАДАТА НА
РЕПУБЛИКА СЕВЕРНА МАКЕДОНИЈА**

д-р Драги Рашковски

Подготвил: Маја Богоевска
Контролирал: Љубица Р. Димовска / Ирма Мандева
Согласен: Дејан Јакимовски
Одобрил: Митра Спасовска



Влада на Република Северна Македонија

ДОСТАВЕНО И ДО:

- сите државни институции (министерства, јавните претпријатија акционерските друштва, агенции, фондови, бироа, заводи, управи)
- Заедницата на единиците на локалната самоуправа
- Секторот за односи со јавноста
- Стопанските комори во Република Северна Македонија

